

IL-KELMA TA' L-ARCIPRIET

MILL-ĠDID L-ISKOLA...

Hidma id f'id bejn il-ġenituri u l-ghalliema ta' wliedhom

Bhalissa mohh hafna ġenituri huwa ffokat fuq is-sena skolastika 1995/96. Bieb ġdid miftuh quddiem uliedhom li jerga jinghalaq f'Lulju tas-sena d-diehra. Din hi haga tajba, u mhux il-ġenituri kollha jinteressaw ruhhom fit-tagħlim ta' wliedhom tul is-sena kollha. Ghax l-avvanz li t-tfal jagħmlu fl-iskola jiddependi hafna fuq kemm l-ghalliema u l-ġenituri huma kapaci jahdmu id f'id għal dan il-ghan.

Il-hasra hi, li l-entuzjażmu li bhalissa qed jahkem lil tant ġenituri, maż-żmien jibda' jonqos u ġieli jaasal biex jispiċċa fix-xejn. Ikun biss nar tat-tiben. Imbagħad jitwieldu skużi li johonqu dan l-entuzjażmu, u t-tfal jintelqu jaqdfu għal rashom b'detriment kbir għalihom.


ĠENITURI - GHASSIESA

Hu meħtieġ li l-ġenituri jkunu għassiesa kontinwi ta' wliedhom. Huma għandhom iġhassulhom ma' min jagħmluha, fejn imorru, x'tip ta' qari jkollhom f'idejhom, kemm huma attivi spiritwalment, eċċ. Daqstant iehor għandhom isegwu l-progress jew rigress li wliedhom ikunu qeghdin jagħmlu fl-iskola.

Il-Ġenituri ma għandhomx joqgħodu lura li juru dan l-interess. Anqas ma għandhom juruh bil-mohbi; minn wara dahar uliedhom.

Idealment anzi, kieku dan l-interess jintwera sa minn meta t-tfal ikunu għadhom żgħar halli meta jikbru jkunu diġa mdorrija bis-sistema.

Iżda, il-ġenituri huma fid-dmir li jfiehmu lil uliedhom li dan id-dmir huma jwettquh skrupolożament mhux għax jieħdu gost ikunu kurjużi jew għax ihobbu jagħmluha ta' pulizija fuqhom, iżda sforz l-imhabba li għandhom lejhom. Ghax jafu mill-esperjenza kemm it-tagħlim huwa meħtieġ għalina l-bnedmin - l-aktar meta nikbru.



B'hekk, meta l-ġenituri jagħmlu xi mistoqsijiet jew jgħaddu xi kummenti, inkella xi osservazzjonijiet, l-ulied jirrealizzaw li dawk ikunu mqanqlin mill-interess tagħhom biex ikollhom futur sabih. L-istess meta jsegwulhom il-homework, meta jqallbulhom il-pitazzi, meta jiffulhom kull rizultat jew marka li jkjsbu. Hu meħtieġ, iżda, li l-baži ta' dan kollu - bħal fil-każ tal-korrezzjoni - għandha tkun l-imhabba.

ĠENITURI U GħALLIEMA

Wiehed żgur jifthem kemm

ikompli f'paġna 6

Tinsiex tagħti l-Offerta tiegħek

B'RISQ IR-RIVISTA TAL-PARROCCA

(L-envelope għandu jinghata lil min iqassam il-bullettin jew fl-Uffiċċju Parrokkjali)

IL-BELT

VICTORIA

RIVISTA TA' KULL XAHREJN

Uffiċċju Editorjali:

CENTRU PARROKKJALI SAN GORĠ

Triq il-Karita', Victoria, Għawdex.

Tel: 55 63 77

MEMBRI ĠODDA FIL-KOMUNITA'
PARROKKJALI

- 29.06.95: GEORGE, iben Dominic Formosa u Josephine nee' Tabone
01.07.95: RACHELLE, bint George Attard u Patricia nee' Spiteri
23.07.95: ANTHONY JOHN, bint George Camilleri u Elizabeth nee' Frendo
30.07.95: MARLON, iben Frankie Attard u Josephine nee' Attard
30.07.95: MANUEL, iben Frankie Attard u Josephine nee' Attard
30.07.95: ANDRE', iben Michahel Azzopardi u Frances nee' Farrugia
01.08.95: NYKKIE, iben Louis Mario Galea u Angela nee' Camilleri
09.08.95: FRANCESCA VITTORIA, bint Carmelo Ricupero u Sylvia nee' Haber
18.08.95: ANTONIO, bint Anthony Spiteri u Maria Dolores nee' Tabone
17.09.95: CHARMAINE, bint Joseph Xuereb u Anna Marie nee' Spiteri
23.09.95: ISAAC, iben Ignatius Attard u Mary Grace nee' Grech

INGHAQDU FIS-SAGRAMENT
TAŻ-ŻWIEĠ


- 01.07.95: JOSEPH MICALLEF u JOSETTE GRECH
08.07.95: VENERANDU ZAMMIT u MARLENE BONELLO
08.07.95: PHILIP HABER u GRACE GRIMA
09.07.95: MICHAEL TREEBY u TANIA ATTARD
22.07.95: CARMEL PORTELLI u GEORGINA CASSAR
29.07.95: EMANUEL AZZOPARDI u MARTHESE CUTAJAR
19.08.95: JOSEPH BONNICI u DOREEN CARUANA
26.08.95: JOSEPH ATTARD u MICHELLE ZAMMIT
02.09.95: EMANUEL GRECH u JENISE XUEREJ
08.09.95: GODWIN ATTARD u SILVANA HILI
24.09.95: MICHAEL ZAMMIT u MARY ANNE FARRUGIA

MARRU JINGHAQDU MA'
KRISTU RXUXTAT

- 27.06.95: M'ANGELO VELLA
24.07.95: ROSA CREMONA
28.07.95: GEORGE XERRI
30.07.95: ANTHONY CURMI
20.08.95: CARMELA ZAMMIT
24.08.95: CARMELO ATTARD
26.08.95: PAWLA CASSAR
22.09.95: ANTHONY GRECH

Donazzjonijiet b'Risq ir-Rivista

A. Farrugia:	Lm1
Can. Coronato Grima:	Lm2
Philip Abela (Kanada)	Can\$ 20

MHUX IL-
FLUS BISS

Din is-sena wkoll qed nappellaw lill-familji tal-komunita' parrokkjali taghna biex jaghtu offerta ċkejna b'risq din ir-rivista li titqassam b'xejn u li tintbaghat ukoll lil mijiet ta' emigranti ġorgjani fl-Istati Uniti ta' l-Amerika, il-Kanada u l-Awstralja.

Sitt ħarġiet f'sena jinvolvu hafna spejjes u ahna ċerti li kulhadd japprezza li dan is-servizz ta' tagħlim lill-komunita' parrokkjali ma jkun jista' ikompli jekk ma ma jkollux min jghinu. Kif taraw reklami jkollna ftit li xejn biex l-isparzu nużawh għal artikli ta' interess u ta' tagħlim. għalhekk inhegġgukom biex tghaddu l-offerta tagħkom lil min iġbilkom il-Bullettin ta' Nhar ta' Madd jekk inkella fl-Uffiċċju Parrokkjali.

Iżda l-flus mhux kollox. Nehtieġu wkoll għajruna oħra. Hawn hafna membri tal-komunita' parrokkjali li jistgħu joffru l-għajruna tagħhom lir-rivista "Il-Belt Victoria" billi kultant jiktbulna xi artikli ta' interess ġenerali. Ahna niehdu gost li jkollna min jikkontribixxi halli din ir-rivista naghmluha iktar interessanti u tinqara mill-maġġoranza tal-familji.

Għalhekk dawk kollha li jistgħu joffru l-għajruna tagħhom biex ma jibqgħux lura u joffru s-sehem tagħhom. Artikli ta' interess jistgħu jkunu dawk li jappellaw lill-anzjani, lill-familji, liż-żgħażaġh, lilt-ftal, lill-istudenti u mitt kategorija oħra. Ikbar ma tkun il-varjeta' iktar tkun interessanti r-rivista taghna.

Dawk kollha li ikollhom xi kitbiet, qosra jew twal, ikunu kif ikunu, li jkunu jridu li jiġu pubblikati għandhom jghadduhom fl-Uffiċċju Parrokkjali. Dawk li forsi jhossu li ma jridux li isimhom jkun pubblikat ma jimpurtax. L-importanti hu li dawk li jiktbu jsegwu dak li konna għidna fl-ewwel ħarġa ta' din ir-rivista:


"L-iskop taghna hwa li noholqu djalogu bejn il-membri tal-parroċċa u nagħtu tagħlim ta' siwi, għalhekk ma jiġux accettati kitbiet ta' xejra politika jew oħrajn li jistgħu jagħtu lok għal xi polemika"

RIGAL TAL-E.T. DR. ALEXANDER CACHIA ZAMMIT LILL-KOLLEĠĠJATA BAŻILIKA TA' SAN ĠORG

Fil-15 ta' Lulju 1995, lejlet il-Festa Titulari tal-Patron ta' Ghawdex San Ġorġ Megalomartri, hekk kif I-E.T. Mons. Nikol Cauchi, Isqof ta' Ghawdex u Dekan tal-Kolleġġjata Ġorġjana twassal mill-Palazz sal-Bażilika ta' San Ġorġ, b'leż imexxi t-Transulazzjoni Solenni u l-Ewwel Ghasar Pontifikali, saret ċerimonja qasira iżda mill-iżjed sinifikanti.

L-E.T. Dr. Alexander Cachia Zammit, Ambaxxatur ta' Malta ghas-Santa Sede u Benefattur kbir tal-Bażilika Ġorġjana, ghoġbu jirregala lil Kapittu u l-Presbyterium Parrokkjali Lezzjonarju tal-Fidda b'leż jibda' jintuża fis-Solennitajiet li jiġi celebrati fil-Bażilika ta' San Ġorġ. Id-Disinn tassew sabih sar mill-artista Ghawdxi, is-Sur Joseph Sagona, filwaqt li x-xoghol tal-fidda inhadem mill-Argentier Malti s-Sur Joseph Aquilina, miż-Żejtun.

Dan ir-Rigal intogħġob hafna minn kull min rah. Il-Kapittu u l-Presbyterium filwaqt li jifirhu lis-Sinjuri Joseph Sagona u Joseph Aquilina tax-xoghol li ghamlu, jixtieq jirringrazzjaw mill-qalb lil-E.T. Dr. Alexander Cachia Zammit ta' dan ir-Rigal li komplja jsahhaq ir-rabta li l-Ambaxxatur ghandu mal-Bażilika ta' San Ġorġ.



Nifirhulha u Nitolbu ghalija

Nhar il-Hadd, 3 ta' Settembru, fil-Kappella tal-Monasteru tas-Sorijiet Klarissi ġo San Ġiljan, ġiet celebrata Quddiesa b'radd il-Hajr lil Alla f'gheluq il-25 Sena mill-Professjoni Perpetwa ta' Mere' Abbess Rose Therese Ellis. Diversi sacerdoti mill-parroċċa taghna hadu sehem fil-Koncelebrazzjoni.

Nifirhu wkoll lil Mere' Abbess Rose Therese Ellis li s-Sibt 15 ta' Lulju 1995 ġiet magħżula sabiex tkun il-Badessa tal-Monasteru tal-Klarissi ġo San Ġiljan. Nitolbu lil Mulej sabiex jieqaf magħha fil-missjoni li hija ghandha, filwaqt li nistednuha tiftakar fil-Komunita' Parrokkjali taghna fit-talb li jisir fil-Monasteru taghom.

RIGAL IEHOR LIL PARROĊĊA MINGHAND IL-LADIES SOCIETY

Ghall-Festa Titulari ta' San Ġorġ li ġiet iċċelebrata fit-Tielet Hadd ta' Lulju li għadda l-Ladies Society kompliet turi l-imhabba u d-deikazzjoni taghha lejn il-Bażilika ta' San Ġorġ, billi offriet sett ta' hames Kappi għall-Ghasar tal-jiem ta' Tridu, kif ukoll erbgha pjaneti ohra ta' diversi kuluri sabiex jintużaw matul is-sena liturġika fl-istess Bażilika. Niringrazzjawhom tal-hidma li jwettqu b'risq il-Bażilika.

II- "CHORUS URBANUS" jieħu sehem fis-VI Assemblea Mondjali tal-Familja

L-"International Confederation of Christian Family Movements" organizzat s-VI Assemblea Mondjali tal-Familja u l-X Assemblea ġenerali, f'Malta, mid-29 ta' Awissu sat-3 ta' Settembru 1995.

Hadu sehem 250 delegat mill-hames kontinenti.

Bħala parti mill-Programm, id-Delegati ghamlu zjara ta' nofs ta' nhar f'Ghawdex, nhar il-Ġimgħa 1 ta' Settembru. Fis-Santwarju Ta' Pinu saret Quddiesa mmexxija minn Isqof Filippin u hadu sehem f'ha 22 sacerdot barrani. Qabel il-Quddiesa, I-E.T. Mons. Nikol G. Cauchi ta l-messaġġ tiegħu.

Il-"Chorus Urbanus", taht id-Direzżjoni ta' Mro John Galea, ha sehem waqt il-quddiesa u ġiet esegwita mużika ta' Viadana, Galea, Giardini Vella u Dubois. Preżenti għal din iċ-ċelebrazzjoni kien hemm il-Ministru għal Ghawdex, l-Onor. Ant. Tabone u s-Sinjura tiegħu, kif ukoll is-Segretarju Parlamentari, l-Onor. Giovanna Debono u zewġha.

Fil-"GENS" tat-3 ta' Frar 1995 kienet dehret intervista li dak il-ġurnal kien ghamel lill-Mons. Joe Bajada, Imhalef tat-Tribunal tal-Knisja u għalliem tal-Liġi Kanonika fl-Universita' dwar il-ftehim fuq iż-żwieġ bejn il-Knisja u l-Istat Malti. Illum ser nagħtukom l-ewwel parti ta' din l-intervista.

IL-FTEHIM FUQ IŻ-ŻWIEĠ

■ **Hemm xi paralleli bejn il-ftehim li sar f'Malta u s-sitwazzjoni f'pajjiżi oħra?**

Altru li hemm. Haġa simili ilha teżosti s-snin, per eżempju fi Spanja, kif ukoll fi-Italja. U s'issa, sa fejn naf jien, qatt hadd minn dawn il-pajjiżi ma ressaq kawża quddiem il-Qorti Ewropea għax hassu m'caħhad mid-drittijiet fundamentali tiegħu, jew għax it-Tribunali Ekklesjastiċi ma pprovdewx fair trial.

L-istess Qorti Kostituzzjonali Taljana, f'sentenza tad-29 ta' Novembru 1993, tenniet li għaladarba żwieġ kanoniku jkun ċelebrat validament u dan b'għażla libera tal-partijiet, jibqgħa' regolat bil-Liġi tal-Knisja għal dik li hija kompetenza ġuridika. Komplet tgħid li hi haġa loġika li tkun l-istess Liġi Kanonika li tiddeċiedi dwar il-validita' jew nullita' ta' dak iż-żwieġ.

■ **X'tgħid għall-kritika li l-Ftehim ifisser li l-Gvern qed jabdika għall-awtonomija ta' l-Istat?**

It-Tribunali Ekklesjastiċi m'humiex il-qrati ta' l-Istat tal-Vatikan. dan l-Istat għandu, bħal kull Stat ieħor, il-liġijiet proprji tiegħu.

Il-Liġi Kanonika mhix Liġi ta' l-Istat tal-Vatikan, imma hija l-liġi li tirregola l-hajja u l-attivita' tal-membri kollha tal-Knisja Kattolika mifruxa mad-dinja kollha. U allura meta l-kattoliċi li jridu jgħixu f'għaqda u komunjonji mal-Knisja jirregolaw il-hajja tagħhom skond in-normi ta' dan l-ordinament ġuridiku, huma bl-ebda mod ma jagħmlu dan bħala ċittadini ta' l-



Istat tal-Vatikan, imma biss għax huma membri tal-Knisja Kattolika, u ċittadini tan-nazzjon li għalih jappartienu.

B'dan il-Ftehim, il-Knisja mhi qed tiehu xejn minn dak li hu ta' l-Istat, u l-anqas ma hi b'xi mod qed tipprova tindahal f'dak li hu ta' l-Istat. Mhux minnu li l-Knisja se tipogġa fuq l-Istat, li se tingħata xi poter jew setgħat ikbar minn dawk li l-Istat jagħti lill-istituzzjonijiet tiegħu. L-għan tagħha mhux li takkwista poter jew privileġġi. L-iskop tal-knisja kien wieħed fil-interess tal-membri Kattoliċi tagħha: interess li jiżgura t-tweġġ tad-drittijiet fundamentali tal-bniedem u l-valuri tal-familja mibnija fuq iż-żwieġ u dan mhux biss mil-lat spiritwali jew ta' kuxjenza, iżda wkoll fuq livell soċjali.

■ **Veru li l-Ftehim jiddiskrimina kontra knejjes mhux Kattoliċi?**

Tant il-Ftehim ma jiddiskriminax kontra knejjes u religjonijiet mhux Kattoliċi, li l-Artiklu 37 tal-Liġi

qiegħed jgħid li dan id-dritt ta' l-għażla mhux ristrett għall-kattoliċi biss, imma l-Gvern jista' jagħmel ftehim ma' Knisja, religjon jew denominazzjoni oħra li jkun sostanzjalment konformi mad-disposizzjonijiet ta' dan il-Ftehim.

■ **Veru li taħt dan il-Ftehim, il-Knisja ngħatat ġurisdizzjoni esklussiva fuq iż-żwieġijiet li jsiru b'rit Kattoliku?**

Il-ġurisdizzjoni tal-Knisja fuq iż-żwieġ ma tiddependix mill-Istat. Li jiddependi mir-rieda ta' l-Istat hu jekk dan jirrikonoxxi li din il-kompetenza jkollha effetti civili jew le. Li ġara fil-każ tagħna hu li l-Istat deherlu li ma jistax jattribwixxi effetti civili lil din il-ġurisdizzjoni f'ċerti ċirkustanzi.

Tant hu hekk li jekk koppja, minkejja li tkun iżżewġet bil-Knisja, tiddeċiedi tiftaħ kawża għal dikjarazzjoni ta' nullita' quddiem il-Qorti Ċivili, din taċċetta li tisma' dik il-kawża u anke tagħti d-deċiżjoni tagħha.

■ **Billi l-Kaži fit-Tribunali jinstemgħu fil-magħluq u li l-parti l-oħra ma tkunx preżenti, taħseb li t-Tribunali tal-Knisja jistgħu jitqiesu bħala Qorti kompetenti kif titlob il-Kostituzzjoni tagħna?**

Hu veru li l-proċeduri fit-Tribunali tal-Knisja huma differenti minn dawk tal-Qorti Ċivili. Imma huwa daqshekk veru li bl-ebda mod ma jmorru kontra d-drittijiet fundamentali tal-bniedem. Il-liġi applikata fit-Tribunal Ekkleżjastiku Malti hi l-istess liġi applikata mill-

IL-PITTUR STEFANO ERARDI (Seklu XVII)

mill-Kan. Dun Nikol Vella Apap

Pittur iehor tas-Seklu Sbatx li ghamel għieh lil Malta, huwa l-Pittur Stefano Erardi. Huwa beda l-Istudji tiegħu f'Ruma. Għalkemm ma ahniet ċerti sa l-ahhar taht liema għalliemna studja, xi whud iżommu li għamel l-Istudju tiegħu taht il-Guercino. Il-Pittur Stefano Erardi kien ammiratur kbir ta' Raffaello u min jaf jifli u josserva l-opri ta' Erardi għandol jintebaħ li hu mexa hafna fuq il-linji sodi tal-pittur Ruman Raffaello Sanzio (1483-1520)

Meta Stefano Erardi spiċċa mill-Istudji tiegħu f'Ruma, reġa lura lejn art twelidu, Malta. Go Malta, Erardi beda juri l-iżviluppi tas-sengħa tiegħu meta mqabbla ma' xogħolijiet li huwa għamel għewwa Ruma. Ix-xogħol tiegħu dritt beda jintogħgob u jaqla l-oghla tifhir, tant li l-Gvern ta' l-Ordn ta' San Gwann beda jagħthi kummissjonijiet ta' pittura.

Il-Prokuraturi tal-Knejjes u nies oħra ordnaw pittura biex ijezznu l-knejjes u d-djar tagħhom. Artisti oħra kienu jgħidu għal Stefano Erardi li

kien ihabbatha ma' pittur iehor Malti, il-magħruf Giuseppe d'Arena mlaqqam ir-Ruman.

Fost ix-xogħolijiet il-kbar ta' Stefano Erardi nsibu l-*Adorazzjoni tal-Magi* kwadru titulari fil-Kappella ta' l'Alemagna (Germanja) fil-Konkattidral ta' San Gwann. F'żewġ lunetti ta' din il-Kappella nsibu x-xena ta' Twelid ta' Gesu' u l-Istragi ta' Tfal Innocenti.

Fil-Kolleġġjata ta' San Pawl tar-Rabat (Malta) nsibu l-kwadru titulari, opra l-iktar sabiha li Stefano Erardi pittur fl-1678. Dan il-Pittur juri wkoll fil-pittura tiegħu s-sengħa tal-ġmiel fil-"Puttini". Hekk li nsibu kwadru ta' l-Assunta, mzejjen bi ġmiel ta' puttini, kwadru li jinsab fl-Oratorju ta' l-Onorati fil-Knisja ta' Gesu' fil-Belt Valletta.

Xogħolijiet oħra ta' Stefano Erardi huma l-kwadri ta' San Martin, fil-Kolleġġjata ta' San Pawl Nawwraġ, tal-Belt Valletta, il-Kwadru tal-Qawmien fil-Knisja tal-Griegi, il-Belt, l-Addollorata, fil-Knisja tal-Ma-

donna tal-Pilar, fil-Belt, Kristu Mejjit fil-Kolleġġjata Matriċi ta' San Lawrenz fil-Birgu, u San Stefnu fil-Parroċċa tal-Qrendi, il-Madonna ta' l-Abbandunati, il-Madonna tal-Grazzja f'Maž-Zabbar, Santa Katerina fil-Kolleġġjata bażilika ta' l-Isla, San Bastjan u l-Madonna tal-Konsolazzjoni fir-Rotunda tal-Mosta, il-Madonna fis-Seminarju ta' l-Irmdina. Fil-Mużew Nazzjonali, fil-Belt Valletta nsibu nsibu dawn il-Kwadri: San Karlo Borromeo, Sant Anna, San Ġorġ, il-Viżitazzjoni. Fil-Konkattidral ta' San Gwann nsibu ukoll disa' qaddisin Gerosolomitan.

F'Għawdex insibu l-Kwadru tal-Madonna tal-Grazzja fis-santwarju tagħha, mħares mill-Patrijiet Kappuccini. Dan il-kwadru antik pittur f'it wara t-Terrimot il-Kbir tal-10-11 ta' Jannar 1693 u kien ġie mħallas mill-Kleru tal-Parroċċi tar-Rabat ta' Għawdex.

Il-Kwadru l-ieħor ta' Stefani Erardi li jinsab ijeżen il-Kolleġġjata Bażilika ta' San Ġorġ, huwa dak ta' l-Apostolu San Pawl. Il-Qaddis jidher għarkobtejħ, filwaqt li fil-fond tal-kwadru jidher il-bastiment jithabat mal-imwieġ. Fuq insibu x-xbieħa ta' Marija Immakulata. Dan il-Kwadru tpitter fis-sena 1679 f'żmien il-Kapillan fil-San Ġorġ Dr. Pawlu Lamagna.

jaqbad minn paġna 4

Knisja Kattolika fl-Italja u Spanja fejn, kif diġa għid, l-għarfien tad-deċiżjonijiet tat-Tribunal ilu fis-feħħ għal snin twal.

Veru li l-Proċess fit-Tribunali tal-Knisja mhux pubbliku fis-sens li jkun miġmud għall-kurżita' ta' kulhadd, anke ta' dawk li ma għandhom l-ebda interess fil-każ. Żgur, pero', li m'hu bl-ebda mod sigriet. Lanqas ma jfisser li ma jipprovdix il-possibiltajiet meħtieġa biex il-partijiet jaġixxu u jiddefendu lilhom infushom kemm personalment kif ukoll permezz ta' l-avukat tagħhom.

Rigward il-pubbliċita', ta' min ifakkar li hija l-Istess Kostituzzjoni li tagħraf li din mhix regola assoluta.

■ **X'jiġri jekk xi xhud jew akkużat ma jkunx irid jixhed quddiem Tribunal tal-Knisja? Dan ifisser li l-proċess ma jispicċa qatt?**

Fl-emendi ġodda, il-leġislatur civili hass li għandu jagħti dritt lill-partijiet li jkun qud jagħmlu l-kawza quddiem it-Tribunal Ekkleżjastiku li jitolbu lill-Prim Awla tal-Qorti Civili biex tordna li tingabar din ix-xhieda (Art. 29) Il-parti nteressata mbagħad tkun tista' tghaddi kopja ta' din ix-xhieda lit-Tribunal Ekkleżjastiku. Mhux it-Tribunal Ekkleżjastiku li se jitolb li dan isehħ, imma xi waħda mill-partijiet.

Din mhix xi haġa kompletament ġdida, għax fil-prattika f'hafna każi l-partijiet diġa qegħdin jipprezentaw kopja fit-Tribunal Ekkleżjastiku tax-xhieda li tkun ingabret mill-Qorti Civili.

PELLEGRINAĠĠ IEHOR GHAL LOURDES

Bħas-snin l-imghoddiġa, il-Parroċċa tagħna organizza Pellegrinaġġ għal Lourdes bejn il-31 ta' Lulju u l-5 l-Awissu. Grupp ta' 50 persuna, mmexxija minn Mons. Arcipriet żaru diversi postijiet u hađu sehem f'hafna attivitajiet li thejjeu għalihom. Il-Quddiesa fil-Grotta ma naqstx, bħalma ma naqstix ukoll il-Via Sagra tant imsemmija. Il-Grupp ha sehem fil-Purċissjonijiet Aux Flambeaux li saru ta' kull lejla, kien hemm ċans għal dawk kollha li riedu jinżlu jinhaslu fl-lima mirakuluż tal-Pixxina.

Matul il-jiem għewwa Lourdes ġew organizzati hargiet għal-Bartres fejn saret ukoll quddiesa, għal Pont d'Espagne u Lac Artheuse. Kienu hafna dawk il-persuni li diġa bbukkjaw post għall-Pellegrinaġġ iehor li, jekk Alla jrid, il-Parroċċa ser tagħmel għal-Lourdes is-sena d-dieħla.

Rokna ghat-Tfal

BACK TO SCHOOL



Gheziez tfal,

Qeghdin taraw kif jghaddi z-żmien! Filli fil-vaganzi, nistrieħu, nġumu u nixxalaw u f'daqqa waħda mill-ġdid fuq il-bankijiet ta' l-iskola. għandi nifhem il sal-lum tinsabu f'postkom u ssetiljati. Min hawn u tit iehor tibdwet tħejju għall-Milied. Imma fuq dan nitkellmu darba oħra. Issa moħħkom hemm: studjag, aghmlu sewwa x-xogħol li jagħtukom l-għalliema tagħkom u oqgħodu attenti fil-klassi. Il-Bambin jgħinkom tghaddu sena skolastika tajba u mimlija suċċessi. Biss, tridu tghinu ruħkom biex Alla jgħinkom. Intom aghmlu l-parti tagħkom, il-bqija hallu f'idejħ.

Isimghu din l-istorja.

Kienet ġurnata mill-isbaħ u negozjant Lhudi ddeċieda li jittaq mill-belt tiegħu għall-belt oħra biex jixtri xi oġġetti. Ha gost iterraq qalb il-kampanja bix-xemx tisreġ f'sema nir.

Izda f'daqqa waħda s-sema tttapan bi shab sewdieni u dlonk b'diet traxxax ix-xita. Il-Lhudi haress madwaru, imma ma sabx fejn jistkenn. Kompla miexi, jishet u jeqred xorth u jsaqsi lilu nnifsu:

"Imma proprju llum kellha tagħmel ix-xita!"

Ix-xita waqfet u n-negozjant, imxarrab għasra, kompla triqtu. F'daqqa waħda, minn qalb is-siġar, hareġ raġel armat bi xkubetta li qallu:

"Flusek jew haġtek!"

Il-Lhudi ma riedx jagħtih flusu..... ittanta jahrab, izda l-hallieł ippunta l-ixkubetta u għafas il-grillu. Izda ġara li x-xita kienet xarrbet il-munizzjon u t-tir ma hax. Meta ra hekk, in-negozjant tar għal fuq il-hallieł u tah ix-xebgħa ta' haġtu.

Ix-xemx reġgħet harġet tisreġ u n-negozjant kompla fi triqtu jirringrazzja lill-Mulej li dak in-nhar għamlet ix-xita!

Kemm hu sew, tfal, li nħallu kollox u dejjem f'idejħ Alla!

Għal-lum, dak kollox, tfal. Sa ma nerġghu niltaqgħu f'ħarġa oħra, saħħa u l-Barka tal-Mulej tinzel fuqkom ilkol.

Tata'

IZ-ZIJU PEPPI

jaqbad mill-faċċata

IL-ĦELMA TA' L-ARĊIPRIET

MILL-ĠDID L-ISKOLA...

tagħmel ġid lit-tagħlim il-koperazzjoni bejn il-ġenituri u l-għalliema. Din il-koperazzjoni trid taħdem b'mod reċiproku. Għax dak li l-Istidenti jiehdu mill-iskola m'għandux jifarrak id-dar, jew viċe-versa.

Huwa veru li fl-iskejjel, darba f'sena jsir "Jum il-Ġenituri". Din hija importanti, izda žgur mhix biżżejjed. Il-kuntatt bejn l-għalliema u l-ġenituri jris isir aktar spiss minn darba f'sena. Anqas ma hu sewwa li l-ġenituri jserrfhu rashom li kollox ikun miexi ħarir għax ma jkunu rċivew l-ebda nota mill-iskola li tgharrafhom li wliedhom ikunu kisru xi regolamenti.

L-interess fit-tfal irid ikun kontinwu. Il-ġenituri għandhom isegwu l-progress ta' wliedhom mill-pitazzi, min xi test, minn xi kument li xi darba jasal mingħand it-tfal stess. U malli jintebħu b'xi problema għandhom imorru l-iskola u jaraw x'jista' jsir biex tkun solvuta.

Biss kemm il-ġenituri kif ukoll l-għalliema għandhom ikollhom fiduċja għamja f'xulxin, u hemm bżonn li din il-fiduċja juruha qudelem it-tfal, anke jekk jista' jkun hemm xi dubju. F'dan il-każ, huma jistgħu jiċċaraw dawn id-dibji bi djalogu sinċier bejniethom u minn wara dahar it-tfal.

ĠENITURI U L-EŻEMPJU

"Il-Kelma tqanqal, izda l-eżempju jkaxxkar!" iġhid il-qawl tagħna. U hekk hu tabilhaqq. L-eżempju tal-ġenituri huwa fattur importanti hafna fit-trobbija ta' wliedhom.

Għalhekk l-interess fit-tagħlim għandu jiddi f'kull dar. Il-qari hu l-baži tat-tagħlim. Is-smieġħ ta' programmi serji fuq ir-Radju/TV. L-attenzenza u l-partecipazzjoni f'konferenzi dwar suġġetti siewja u ta' ċerta kultura. L-interess f'dak kollu li hu tajjeb u sabih fil-hajja. Dan kollu jagħmel ġid bla tarf fil-hajja tal-familja. għax l-ulied li jaraw u li jgħixu dawn il-hwejjeġ, bla ma jridu jingħibdu lejhom. Għalhekk nġhidu **"Skond iz-zokk il-fergħa"**

Wieħed ma għandux jistenna li jekk jagħmel dan mhux se jsib problemi fl-edukazzjoni ta' wlied. Fil-hajja l-problemi ma jonqsux. Izda jistgħu jihiefu; oħrajn jiġu solvuti b'inqas diffikulta'.

Għalhekk tajjeb li kif għadna fil-bidu ta' din is-sena skolastika, il-ġenituri jagħmlu proponiment li matulha jinvolvu lilhom infusom aktar minn qatt qabel fl-edukazzjoni ta' wliedhom. U dak li għidna għall-ġenituri u l-għalliema nġiduh ukoll għall-ġenituri u l-Katekisti li jgħammlu d-duttrina lil uliedhom.

B'hekk uliedhom, jekk mhux issa, imma l-quddiem žgur għad iberkuhom, bħalma jberkuhom ukoll Alla li jista' kollox talli jkunu qdew tajjeb il-missjoni li Hu stess afdalhom f'idejħom, għax għandu fiduċja fihom.

L-Arċipriet

Akkademja Muziko-Letterarja f'għieh Mro Giuseppe Giardini Vella

Is-Socjeta' Filarmonika La Stella din is-sena qeghda tfakkar għeluq l-ewwel centenarju mit-twelid ta' Mro Giuseppe Giardini Vella, li għal 25 sena kellu f'idejhi id-direzzjoni mużikali tal-Banda.

Bħala parti miċ-ċelebrazzjonijiet li saru tul il-Festa ta' San Ġorġ Martri fil-Belt Victoria, il-Banda Cittadina La Stella organizzat Akkademja Mużiko-Letterarja fi Pjazza San Ġorġ bis-sohem tal-Kor tas-Socjeta' u għadd ta' kantanti solisti. Il-Banda, li kienet taht it-tmexxija tas-Surmast Direttur atwali, Prof. Joseph Vella, esegwiet xoghlijiet mużikali li hargu mil-pinna ta' Mro Giardini Vella, fosthom siltiet minn Operetti, Sinfoniji u l-Innu Immortali "A San Giorgio Martire".

Referenza għall-hidma bla qies li wettaq is-Surmast Giardini Vella tul iż-żmien li kellu f'idejhi id-direzzjoni tal-Banda għet mogħtija f'diskors li sar mis-Sur John Bezzina u f'poezija tal-Kan. Dun Nikol Vella Apap.

Lejn tmlem is-serata, is-Sur Ġorġ Farrugia, rappreżentant tad-Ditta George Farrugia & Sons (Ta' l-Orjent) ipprezenta lill-Banda strument mużikali (gong). Il-presentationi saret lill-President tas-Socjeta' Dr. Joseph Ellis.

Għadd ta' mistednin distinti kienu preżenti għal din l-Akkademja Mużiko-Letterarja, fosthom il-Ministru għal Ghawdex u s-Sinjura Tabone, is-Sindku tal-Kunsill Lokali tal-Belt Victoria u s-Sinjura Galea Pace, żewġ rappreżentanti tas-Socjeta' Filarmonika Leone, u delegazzjoni mill-Kunsill ta' l-Ewropa li nzerat fuq żjara ta' ġurnata f'Ghawdex, immexxija mill-Ambaxxatur Malti għall-Kunsill, Dr. Noel Buttigieg Scicluna.



Id-dehra fi Pjazza San Ġorġ waqt l-Akkademja.



Waqt il-Prezentazzjoni tal-gong lill-President Dr. Ellis.

Insellmu lil Gorg Xerri



Nhar il-Ġimgħa 28 ta' Lulju li għadda xterdet l-aħbar kerha li l-mewt kienet hasdet minn fostna lis-Sur George Xerri. Aħbar li nikket lil kulhadd iktar u iktar ilina li konna nafuh u hdimna miegħu fuq il-Palk tal-Teatru Astra.

George Xerri kien iħobb il-Palk. Sa' minn meta kien għadu żagħżuħ narawh involut f'diversi produzzjonijiet fuq il-Palkijiet ta' ġziritna. Kien dak il-bniedem li jaf sewwa l-arti tal-palk, u fil-Plays kollha li tella', speċjalment dawk li kien jaqlibhom hu stess f'islienna, kien jagħtihom il-hajja u l-iwien li jsaħru lill-udjenza kollha.

Fi hdan it-Teatru Astra f'medda ta' 27 sena imexxielu jidderiegi xoghlijiet kbar, u kien ifittex li jagħti lill-udjenza dak li kienet tixtieq. Drammi serji, bħal ngħidu aħna "Il-Passjoni ta' Kristu", kummiedji bħaz-"Zija ta' Karlu", Operetti fosthom il-"Merry Widow", huma biss uħud mill-hafna u hafna produzzjonijiet li mexxielu joffri lid-dil-ettanti tal-Palk Ghawdexi.

L-Għadda tal-Palk "ASTRA" filwaqt li twassal il-kondoljanzi lil martu Georgina, lill-uliedu Yvonne, Teddie, Miriam, Nathalie u David, isellem lil Ġorġ Xerri, filwaqt li titlob lill-Mulej jagħtih il-mistrieħ ta' dejjem.

TURANDOT

FIT-TEATRU ASTRA

Konformi mat-tradizzjoni, issa maghrufa biżżejjed għall-produzzjonijiet kbar operistiċi, it-Teatru Astra għandu l-pjaċir iħabbar opra oħra għall-fluh ta' l-istaġun il-ġdid. **TURANDOT**, ta' Giacomo Puccini. L-Opra ser issir bil-kollaborazzjoni tal-Korporazzjoni Enemalta u l-Ministeru għal Għawdex bħala parti miċ-celebrazzjonijiet li qeghdin ifakkr u għeluq il-100 sena mill-introduzzjoni tad-dawl elettriku f'pajjiżna.

Meqjusa bħala l-akbar xogħol operistiku ta' Puccini, **TURANDOT** mhux biss teħtieġ thejġijiet mill-aktar intensivi mil-lat mużikali, iżda saħansitra xogħol u hidma bla waqfien fuq il-palk għal dak li jirringwarda x-xenarju u l-kostumi. Min dan l-aspett pero', minkejja diffikultajiet mhux zġħar, it-Teatru Astra dejjem imexxielu jrohroġ bl-unuri kollha, kif rajna fir-rappreżentazzjonijiet kbar li saru minn xi snin 'l hawn, fosthom **L-AIDA**, **LA FORZA DEL DESTINO**, **NORMA**,

LUCIA DI LAMMERMOOR u reċentement **NABUCCO**.

Cast ta' madwar mitt ruh mistennija jiehdu sehem f'din l-Opra li ilha massir f'Malta mill-1967. L-għażla ta' l-artisti barranin din id-darba waqgħet fuq kantanti Taljani li ikoll igawdu reputazzjoni tajba fil-qasam operistiku internazzjonali. Dawn jinkludu **Is-Sopran Grazia Maria Passigli** fil-parti primarja ta' Turandot, **is-Sopran Gappuniza resident** f'Milan **Mikiko Okamoto**, fil-parti ta' 'Llu', it-Tenur **Aurelio Santelena**, fil-parti ta' Calaph, waqt li **l-Tre Maschere**, **Ping**, **Pong** u **Pang** se jiġu nterpretati minn **Giuseppe Sarti**, **Passigli** **Okamoto** u **Franco Tosti**.

Anke din id-darba l-Management

tat-Teatru Astra qed ikompli jinkoraggixxi t-talent lokali fil-produzzjonijiet tiegħu billi se jinkludi **l-Il-Baritonu Joe Huber** fil-parti ta' **Mandarino** u **Il Anthony Montebello** bħala **Timur**.

Il-Kor tat-Teatru ta' l-Opra Astra se jkun għal darba oħra taht l-imexxija ta' **Maria Frendo**.

Sabiex tkun verament okkazzjoni eċċezzjonali għad-dilettanti lokali ta'

l-Opra lirika, il-Management tat-Teatru Astra għadu kif wasal fi ftehim sabiex iġib fostna orkestra shiha minn barra: l-**Accademia Filarmonica di Firenze** li ser tingieb esklussivament Għawdex għal din ir-rappreżentazzjoni.

Is-solisti, il-Kor u l-Orkestra se jkunu taht id-direzzjoni għaqlija tas-Surmast **Direttur** tat-Teatru Astra, il-Prof. **Joseph Vella**.

L-Opra se ssir fit-Teatru Astra nhar **is-Sibt, 21 ta' Ottubru 1995** u **rappreżentazzjoni oħra ser issir il-Hadd 22 t'Ottubru 1995 fis-6.00pm**.

Fil-tratt: **Grazia Maria**

Passigli (Turandot) u **Aurelio Santelena (Calaf)**, tnejn mill-atturi prinċipali fl-opra.



MRO. G. GIARDINI VELLA

MFAKKAR FIL-KAZIN TAL-BANDA LA STELLA

Fil-Kazin tal-Banda La Stella fil-Belt Victoria twaqqaf f'post prominenti bust ta' wiehed mis-Surmastrijiet Diretturi ta' din l-Għaqda Mużikali ewlenija t'Għawdex, **Mro. Giuseppe Giardini Vella**.

Il-bust ġie inawgurat mill-President tas-Socjeta', **Dr. Joseph Ellis**, li f'kelmejn li għamel f'ahhar lil **Mro. Giardini Vella** għas-sens kbir ta' motivazzjoni, l-entuzjażmu u d-dinamiżmu li dejjem wera tul il-25 sena li kellu f'idejx id-direzzjoni mużikali tal-Banda. **Dr. Ellis** qal li kien **Mro. Giardini Vella** li mexxielu jrohroġ il-Banda La Stella għall-ewwel darba, minn fost il-baned Maltin u Għawdxin, wara l-Tieni Gwerra Dinjija, 'l barra minn xtut artna.

Mro. Giardini Vella jibqa' mfakkar ukoll bħala l-bniedem li introduċa l-op-eretta fi gżirtna u għall-kompożizzjoni immortali ta' l-Innu Grandjuż "A San Giorgio Martire". **Dr. Ellis** iħabbar li bħala turija ta' gratitudni lejn dan l-Ex-Surmast **Direttur**, is-Sala tal-Kunċerti tal-Banda kienet se tingħata l-isem "Sala Giardini Vella".

Il-bust, xogħol fil-bronz ta' l-artist Għawdxin **Alfred Camilleri Cauchi**, ġie imbierek mill-Arcipriet tal-Bażilika ta' **San Gorg**, **Mons. Salv Borg**.

Għall-okkazzjoni l-Banda La Stella daqget marċ ferriha fil-Foyer tal-Kazin.

